

कार्यालय नगर निगम, उदयपुर प्रेस विज्ञप्ति

उदयपुर 09 फरवरी । नगर निगम महापौर चन्द्रसिंह कोठारी ने प्रतिनिधि मण्डल के साथ सार्वजनिक निर्माण एवं परिवहन मंत्री श्री युनुस खान से भेंट कर ऐलीवेटेड रोड की डी.पी.आर की जानकारी देते हुए राषि बढाने तथा गुलाबबाग, नेहरू पार्क, मोहता पार्क एवं सुखाडिया समाधि हस्तांतरण के संबंध में चर्चा की ।

महापौर ने आग्रह करते हुए कहा कि उदियापोल चौराहे से सूरजपोल-देहली गेट होते हुए कोर्ट चौराहे तक प्रस्तावित ऐलीवेटेड रोड के लिए मंत्रालय द्वारा 160 करोड रू. राषि की स्वीकृति जारी की गई जब कि नेशनल हाईवे ऑथरिटी ऑफ इण्डिया द्वारा ऐलीवेटेड रोड के लिए डी.पी. आर में 400 करोड रू की तैयार की गई है जिस कारण कार्य कराया जाना संभव नहीं हो सकेगा । मंत्रालय से 240 करोड रू अतिरिक्त राषि की स्वीकृति की आवश्यकता होगी, इस पर मंत्री महोदय ने नेशनल हाईवे ऑथरिटी ऑफ इण्डिया द्वारा ऐलीवेटेड रोड के लिए तैयार की गई डी.पी. आर का अध्ययन नगर निगम महापौर की उपस्थिति में मुख्यमंत्री श्रीमती वसुन्धरा राजे, गृहमंत्री श्री गुलाबचन्द कटारिया के साथ करने के पश्चात आवश्यकतानुसार पर्याप्त राषि स्वीकृत कराने तथा राषि के अभाव में कार्य नहीं रूकने देने का आश्वासन दिया । इसके साथ ही मंत्री महोदय ने अपने विभाग से फतहपुरा चौराहा से उदियापोल चौराहा तक सी.सी. रोड निर्माण हेतु छः करोड की राषि की स्वीकृति प्रदान की ।

महापौर ने मंत्री महोदय को जानकारी देते हुए कहा कि विगत तीन वर्ष पूर्व राज्य सरकार ने गुलाबबाग, नेहरू पार्क, मोहता पार्क एवं सुखाडिया समाधि नगर निगम को हस्तांतरण के आदेश दिये किन्तु सार्वजनिक निर्माण विभाग ने इन्हें नगर निगम को सुपुर्द नहीं किया है जिस कारण नगर निगम इनका विकास एवं सौन्दर्यकरण कार्य नहीं करा पा रहा है । पार्कों को शीघ्र हस्तांतरण की मांग पर उन्होंने मौखिक स्वीकृति प्रदान करते हुए जयपुर कार्यालय से शीघ्र कार्यवाही कराने के लिए आष्वस्त किया ।

— 2—

उदयपुर 9 फरवरी । नगर निगम में आगामी वित्तीय वर्ष 2017-18 के बजट के लिए विषिष्ट गणमान्य पदाधिकारियों, विभागों के अधिकारियों, पूर्व सभापति, पूर्वउपसभापति, सेवा निवृत्त वरिष्ठ अधिकारियों से शहर सौन्दर्यकरण एवं विकास के लिए सुझाव आमंत्रित करते हुए बैठक रखी गई । योग्य प्राप्त सुझावों एवं प्रस्तावों को आगामी वित्त समिति की बैठक में रखकर बजट में सम्मिलित किया जायेगा ।